



گورنر KATHY HOCHUL

فوری ریلیز کے لیے: 2024/9/7

گورنر HOCHUL نے اعلان کیا ہے کہ بالائی ریاست نیو یارک میں طلب کے مطابق ٹرانزٹ اختیارات کی تیاری اور انہیں چلانے میں مدد دینے کے لیے اب \$8 ملین دستیاب ہیں

پیش رفت برائے جدت آمیز نقل و حرکت کا مقصد سواروں کے لیے ٹرانزٹ اختیارات میں توسیع ہے

خدمت کا نیا اختیار ٹرانزٹ سواروں کے تحفظ، رسائی اور قابل استطاعت ہونے میں اضافہ کرے گا اور موسمیاتی ایکٹ کے اہداف کی معاونت کرے گا

گورنر Kathy Hochul نے آج اعلان کیا ہے کہ بالائی ریاست نیو یارک میں موجود مقامی کمیونٹیز کے لیے مائیکروٹرانزٹ، نیز طلب کے مطابق ٹرانزٹ اختیارات کی تیاری اور چلانے کے لیے اب \$8 ملین دستیاب ہیں۔ یہ فنڈنگ گورنر Hochul کی تاریخی پیش رفت برائے جدت آمیز نقل و حرکت (Innovative Mobility Initiative) کا حصہ ہے اور اسے ان اہل ٹرانزٹ آپریٹرز کے لیے مسابقتی درخواست گزاری عمل کے ذریعے دستیاب کیا جا رہا ہے جو اپنے احاطے کے علاقوں میں توسیع کے لیے جدت آمیز نقطہ نظر رکھتے ہیں اور محفوظ اور قابل استطاعت ٹرانزٹ اختیارات کو وسیع تر جغرافیائی مقامات تک کے لیے زیادہ قابل رسائی بناتے ہیں۔ یہ پیش رفت گورنر Hochul کی جانب سے ملک میں پہلی بار متعارف کردہ موسمیاتی تبدیلی کے خلاف لڑائی پر مبنی ایجنڈے کی معاونت کرتی ہے اور پبلک ٹرانزٹ کے اضافی استعمال کے ذریعے گرین ہاؤس گیس کے اخراج میں کمی کرتی ہے۔

"ٹرانزٹ صارفین کو جہاں جانے کی ضرورت ہے وہاں تک پہنچانے کے لیے محفوظ، قابل بھروسہ اور قابل استطاعت اختیارات کی فراہمی کے ذریعے، ہم معیار زندگی کو بہتر بنا رہے ہیں، اپنے ماحول کا تحفظ کر رہے ہیں اور مقامی کمیونٹیز کو تقویت بخش رہے ہیں،" گورنر Hochul نے کہا۔ "یہ فنڈنگ ہمارے نقل و حرکت کے نظاموں کو جدید بنانے کے لیے ہماری مسلسل کوششوں کے سلسلے کی ایک کڑی ہے اور یہ سواروں کو زیادہ اختیارات اور بہتر خدمات فراہم کرتی ہے، جو کہ ہماری مقامی کمیونٹیز کو پھلنے پھولنے اور کامیاب ہونے میں مدد دیتی ہے۔"

پیش رفت برائے جدت آمیز نقل و حرکت کہ جس کا اعلان گورنر Hochul کے سال 2023 کے لیے اسٹیٹ آف دی اسٹیٹ خطاب کے حصے کے طور پر کیا گیا تھا، غیر MTA آمد و رفت کے حکام کو فنڈز فراہم کرتی ہے تاکہ خدمات کی پیشکشوں کو وسعت دی جائے اور ٹرانزٹ کے نئے متبادلات یا تکنیکی مصنوعات کی تخلیق کے ذریعے ان سواروں کی معاونت کی جائے جنہیں روایتی ٹرانزٹ تک رسائی میں رکاوٹوں کا سامنا ہوتا ہے۔ یہ پیش رفت جس کی نگرانی ریاست نیو یارک کے محکمہ آمدورفت (Department of Transportation) کی جانب سے کی جا رہی ہے، گرین ہاؤس گیسز میں تخفیف پر مبنی گورنر Hochul کے قومی قیادت کرنے والے ایجنڈے اور واحد سواروں کی حامل گاڑیوں کے سفر میں کمی کے ذریعے سے موسمیاتی قیادت اور تحفظ کمیونٹی ایکٹ (Climate Leadership and Community Protection Act) کے اہداف کی حمایت کرنا ہے۔

ریاستی محکمہ آمدورفت کی کمشنر Marie Therese Dominguez نے کہا، "گورنر Kathy Hochul کی قیادت میں، ریاست نیو یارک تمام صارفین کے لیے ذرائع آمدورفت کی دستیابی اور قابل استطاعت ہونے کو یقینی بنانے کے لیے پرعزم ہے - اور جب ہم لوگوں کے لیے کہاں اور کیسے درکار ہے کی بنیاد پر ٹرانزٹ خدمت کی ایجاد اور انہیں مہیا کرنے میں مدد کرتے ہیں تو ہم عین یہی کام کر رہے ہوتے ہیں۔ یہ سرمایہ کاریاں نقل و حرکت

کے متبادلات کی فراہمی کے ذریعے ریاست نیو یارک بھر میں ٹرانزٹ آپریٹرز کو اپنی کمیونٹیز کی بہتر خدمت کرنے میں مدد دیں گی جن میں حسب طلب ایسی خدمات کی فراہمی بھی شامل ہو گی کہ جو قابل رسائی، محفوظ اور قابل بھروسہ ہوں۔"

**نمائندہ Joe Morelle نے کہا کہ،** "محفوظ، قابل بھروسہ اور قابل رسائی ذرائع آمدورفت تک رسائی کو یقینی بنانا کسی پھلتی پھولتی کمیونٹی کے لیے بنیادی اہمیت رکھتا ہے۔ راجسٹر اسے حقیقت کا روپ دینے کے سفر میں پہلے ہی قیادت کر رہا ہے اور یہ ریاست گیر پیش رفت ہمارے سرکاری پبلک ٹرانزٹ انفراسٹرکچر کو مزید تقویت دینے میں مدد دے گی جبکہ ہمیں ایک سرسبز توانائی کے حامل مستقبل سے قریب تر کرے گی۔ جدت آمیز نقل و حرکت کے ذرائع میں اضافے کے لیے کوششوں اور بالائی ریاست نیو یارک کی معاونت کے لیے عزم پر میں گورنر کا مشکور ہوں۔"

**نمائندہ Tim Kennedy نے کہا کہ،** "مائیکرو اور حسب طلب ٹرانزٹ میں آج کی جانے والی \$8 ملین کی سرمایہ کاری، بالائی ریاست نیو یارک کے ان مکینوں کے لیے بازی پلٹ دینے کی مانند ہو گی کہ جو گراسری اسٹور تک جانے، اپائنٹمنٹس میں شرکت کرنے اور خاندان اور دوستوں سے ملاقاتوں کے لیے عوامی ذرائع آمدورفت پر انحصار کرتے ہیں۔ یہ ہر طرح کے حجم والی کمیونٹیز کے لیے ٹرانزٹ کو زیادہ قابل رسائی بنانے کی جانب ایک اہم قدم ہے۔ جو مواقع تک رسائی میں اضافہ کرتا ہے اور سواروں، بالخصوص معذوریوں کے شکار افراد کو زیادہ خودمختاری دیتا ہے۔ اہم ترین امر یہ ہے کہ ٹرانزٹ کو زیادہ پرکشش اختیار بنانے کے ذریعے سڑکوں پر گاڑیوں کی تعداد میں کمی آئے گی جس سے کہ آلودگی میں کمی آئے گی اور نیو یارک میں کمیونٹیز زیادہ سرسبز اور صحت مند تر بنیں گی۔"

پیش رفت برائے جدت آمیز نقل و حرکت کے ضمن میں \$3 ملین تک کی فنڈنگ اس مسابقتی درخواست گزاری کے عمل کے ذریعے ان اہل ٹرانزٹ آپریٹرز کے لیے دستیاب کی جا رہی ہے تاکہ نئے مائیکروٹرانزٹ یا دیگر حسب طلب ٹرانزٹ متبادلات کی تیاری کے ضمن میں سرمائے اور آپریٹنگ کے اخراجات کا احاطہ کیا جا سکے۔ مزید برآں، وفاقی پروگرام برائے تخفیف کاربن (Carbon Reduction Program, CRP) کی جانب سے NYSDOT کی تفویض کاری کے ذریعے کیپیٹل اخراجات کی مد میں مزید \$5 ملین دستیاب بنائے جا رہے ہیں۔

یہ فنڈنگ اس \$16 ملین کے علاوہ ہے جو کہ بالائی ریاست میں ٹرانزٹ حکام اور ویسٹ چیپٹر، نساؤ، اور سافک کاؤنٹیز کو اپنی زیر خدمتی علاقے میں مائیکروٹرانزٹ کے پائلٹ پروجیکٹس کو چلانے کے لیے فراہم کیے جائیں گے۔

مائیکروٹرانزٹ خدمت ایک قابل رسائی، کثیرالمسافر سواری کے ذریعے نقل و حرکت کو کہتے ہیں جو انفرادی طلب کے ردعمل میں حسب طلب خدمت کی پیشکش کے لیے کوئی ڈیجیٹل نیٹ ورک یا سافٹ ویئر ایپلیکیشن استعمال کرتی ہے۔ یہ پسماندہ کمیونٹیز تک خدمت کو پہنچانے، گھر سے سوار ہونے کے مقام اور اترنے کے مقام سے لے کر منزل مقصود تک کے فاصلوں میں کمی، اور/یا ذرائع آمدورفت کو عوام کے وسیع تر حلقے میں زیادہ مفید اختیار بنانے کے ذریعے ریاست میں عوامی ذرائع آمدورفت کے نظام میں پائے جانے والے خلاء کو پر کر سکتا ہے۔ درخواستیں 4 ستمبر، 2024 سے پہلے جمع کروائی جا سکتی ہیں اور انہیں [InnovativeMobilityCRP@dot.ny.gov](mailto:InnovativeMobilityCRP@dot.ny.gov) پر بھی جمع کروایا جائے۔ اضافی معلومات [NYSDOT کی ویب سائٹ](https://www.nysdot.gov) پر دیکھی جا سکتی ہیں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](https://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)